



ജില്ലാ പോലീസ് മേധാവിയുടെ കാര്യാലയം,  
തിരുവനന്തപുരം റൂറൽ,  
തീയതി: 22.08.2020


**Press Release**

**കോവിഡ് പ്രതിരോധ നടപടി : നിയമ ലംഘകർക്കെതിരെ  
പൊതുജന പങ്കാളിത്തത്തോട് കൂടി ശക്തമായ നടപടിയുമായി  
തിരുവനന്തപുരം റേഞ്ച് ഡി ഐ ജി നേതൃത്വത്തിൽ  
തിരുവനന്തപുരം റൂറൽ പോലീസ്.**

**കോവിഡ് പ്രതിരോധ നടപടികൾക്കായി രൂപീകരിച്ച വാർഡ് തല കൂട്ടായ്മയും ഫലം  
കാണുന്നു.**

കോവിഡ് മാനദണ്ഡം പാലിക്കാതെ പൊതുസ്ഥലങ്ങളിൽ  
വരുന്നവർക്കെതിരെ പൊതുജന പങ്കാളിത്തത്തോട് കൂടി ശക്തമായ നടപടി  
കൈക്കൊണ്ട് തിരുവനന്തപുരം റൂറൽ പോലീസ്. നിയമ ലംഘനം നടത്തുന്നവരെ  
കണ്ടെത്താൻ പോലീസ് ഇപ്പോൾ തെരഞ്ഞെടുക്കപ്പെട്ട സന്നദ്ധ പ്രവർത്തകരുടെ  
സഹായവും തേടുന്നുണ്ട് . ഇതിന്റെ ഭാഗമായി തിരുവനന്തപുരം റൂറൽ പോലീസ്  
വാർഡ് തല കൂട്ടായ്മയും രൂപീകരിച്ചിട്ടുണ്ട്. തിരുവനന്തപുരം റേഞ്ച് ഡി.ഐ.ജി  
സഞ്ജയ് കുമാർ ഗുരുഡിൻ ഐ.പി.എസിന്റെ മേൽനോട്ടത്തിലാണ് ഈ കൂട്ടായ്മകൾ  
പ്രവർത്തിച്ച് വരുന്നത്. കോവിഡ് മാനദണ്ഡങ്ങളിൽ വീഴ് വരുത്തുന്നവർക്കെതിരെ  
കഴിഞ്ഞ ഒരാഴ്ച കാലത്തിനുള്ളിൽ ശക്തമായ നിയമ നടപടിയാണ് പോലീസ്  
കൈക്കൊണ്ടിട്ടുള്ളത്. നിയമ ലംഘനം നടത്തുന്നവരെ കണ്ടെത്തി പിഴ  
ഈടാക്കുന്നതുൾപ്പെടെയുള്ള നടപടിയുമായി പോലീസ് മുന്നോട്ട് പോവുകയാണ്.  
കഴിഞ്ഞ ദിവസം മാത്രം തിരുവനന്തപുരം റൂറൽ പോലീസ് പരിധിയിൽ  
നിയമലംഘകർക്കെതിരെ 1200 ഓളം കേസുകൾ രജിസ്റ്റർ ചെയ്തിട്ടുണ്ട്. നിയമ

ലഘുനം പോലീസ് നേരിട്ട് കണ്ടെത്തി നടപടി കൈക്കൊള്ളുന്നതോടൊപ്പം കണ്ടയ്ൻമെന്റ് സോണുകളിൽ ഉൾപ്പെടെ മാനദണ്ഡങ്ങൾ പാലിക്കാതെ പ്രവർത്തിക്കുന്നവരുടെ വിവരങ്ങളും പോലീസ് ശേഖരിക്കുന്നുണ്ട്. ഇതിനായാണ് പോലീസ് പൊതുജന പങ്കാളിത്തം ശക്തമാക്കിയത്. (നിയമലഘുനങ്ങൾക്കെതിരെ കഴിഞ്ഞ 14 ദിവസമായി തിരുവനന്തപുരം റൂറൽ പോലീസ് ശക്തമായ നിയമ നടപടിയാണ് സ്വീകരിച്ചു വരുന്നത്, ഇതുമായി ഗ്രാഫ് ഇതോടൊപ്പം ചേർക്കുന്നു)



കൂടാതെ കോവിഡ് പ്രതിരോധ നടപടികൾക്കായി തിരുവനന്തപുരം റൂറൽ പോലീസ് രൂപീകരിച്ച വാർഡ് തല കൂട്ടായ്മ ഫലം കാണുന്നു. കൂട്ടായ്മ മറ്റ് പ്രദേശങ്ങളിലേക്കും വ്യാപിപ്പിക്കാനും തിരുവനന്തപുരം റൂറൽ പോലീസ് പദ്ധതി തയ്യാറാക്കുന്നു. ഡി.ഐ.ജി സഞ്ജയ് കുമാർ ഗുരുഡിൻ ഐ.പി.എസിന്റെ മേൽനോട്ടത്തിൽ കണ്ടയ്ൻമെന്റ് സോണുകളെ വീണ്ടും മൈക്രോ കണ്ടയ്ൻമെന്റ് സോണുകളായി തിരിച്ച് പ്രദേശത്തെ പൊതുജനങ്ങളെയും, വാർഡ് മെമ്പറന്മാരെയും, സന്നദ്ധ പ്രവർത്തകരെയും ഉൾപ്പെടുത്തി ക്ലോസ്ഡ് ഗ്രൂപ്പുകൾ രൂപീകരിച്ചത്. കൂടാതെ മാർക്കറ്റ് എൻഫോഴ്സ്മെന്റ് ഗ്രൂപ്പുകളും രൂപീകരിച്ചു. ഇത്തരത്തിൽ രൂപീകരിച്ച കൂട്ടായ്മയുടെ ഫലമായി തിരുവനന്തപുരം റൂറൽ പോലീസ് ജില്ലയിൽ ഒരു പരിധി വരെ കോവിഡ് വ്യാപനത്തിന് തടയിടാനും ക്വാറന്റൈനിൽ കഴിയുന്നവർക്ക് വേണ്ട സഹായങ്ങൾ എത്തിക്കുവാനും സാധിച്ചു.

നിലവിൽ തിരുവനന്തപുരം റൂറൽ ജില്ലയിൽ 156 ക്ലോസ്ഡ് ഗ്രൂപ്പുകളും 66 മാർക്കറ്റ് എൻഫോഴ്സ്മെന്റ് ഗ്രൂപ്പുകളുമാണ് രൂപീകരിച്ചിട്ടുള്ളത്. ഇപ്പോൾ ക്ലോസ്ഡ് ഗ്രൂപ്പുകളുടെ പ്രവർത്തനങ്ങൾ നിയന്ത്രിക്കുന്നതും, പ്ലാൻ പ്രകാരം പ്രവർത്തിക്കുന്നുവെന്ന് ഉറപ്പുവരുത്തുന്നതും അതാത് സ്റ്റേഷൻപരിധിയിലെ പോലീസ് സ്റ്റേഷൻ ഹൗസ് ഓഫീസർമാരാണ്.

രോഗവ്യാപന സാധ്യതയുള്ള വാർഡുകളിൽ പ്രാദേശികവും സാമൂഹികവുമായ സാഹചര്യങ്ങളുടെ അടിസ്ഥാനത്തിൽ 15 മുതൽ 20 വരെയുള്ള വീടുകളെ ഉൾപ്പെടുത്തി അതാത് വാർഡ് / ഡിവിഷൻ പ്രതിനിധികളുടെ മേൽനോട്ടത്തിൽ ജനങ്ങളുടെ പങ്കാളിത്തത്തോടെ ഓരോ ക്ലോസ്ഡ് ഗ്രൂപ്പുകൾ രൂപീകരിച്ച് ഓരോ പോലീസ് ഉദ്യോഗസ്ഥരെ അതിന്റെ നോഡൽ ഓഫീസർമാരായി നിയമിക്കുന്നു. കൂടാതെ ക്ലോസ്ഡ് ഗ്രൂപ്പിൽ ഉൾപ്പെട്ടിട്ടുള്ള പ്രദേശത്തെ ആളുകൾക്ക് ആവശ്യസാധനങ്ങൾ എത്തിക്കുന്നതിനും മറ്റു അത്യവശ്യ സേവനങ്ങൾക്കുമായി സന്നദ്ധ പ്രവർത്തകർ ഉണ്ടാകും. പ്രദേശത്തെ ജനങ്ങൾക്ക് ആവശ്യമായ മുൻകരുതലുകൾ കുറിച്ചുള്ള ബോധവൽക്കരണം നൽകുക, പൊതുസ്ഥലങ്ങൾ, വീടുകൾ, ഓഫീസുകൾ തുടങ്ങിയവ അണുവിമുക്തമാക്കുക, ആവശ്യക്കാർക്ക് വൈദ്യസഹായം എത്തിക്കുക, കോവിഡ് രോഗികളുടെ പ്രൈമറി സെക്കന്ററി കോണ്ടാക്ട് വിവരങ്ങൾ കണ്ടുപിടിക്കുക, വിദേശത്തുനിന്നും മറ്റു രോഗബാധിത പ്രദേശങ്ങളിൽ നിന്നും വരുന്നവരുടെയും, സമ്പർക്ക പട്ടികയിൽ ഉള്ളവരുടെയും കൊററന്റൻ ഉറപ്പുവരുത്തുക, കണ്ടൈൻമെന്റ് സോണുകളുടെ നിയന്ത്രണങ്ങൾ പാലിക്കപ്പെടുന്നുണ്ടോ എന്നും അനാവശ്യ യാത്രകൾ നടക്കുന്നില്ലായെന്നും ഉറപ്പ് വരുത്തുക, അവശ്യസാധനങ്ങൾ സേവനങ്ങൾ യഥാസമയം പ്രദേശത്തെ ജനങ്ങൾക്ക് സന്നദ്ധ പ്രവർത്തകർ വഴി ലഭിക്കുന്നു എന്ന് ഉറപ്പുവരുത്തുക തുടങ്ങിയവയാണ് ക്ലോസ്ഡ് ഗ്രൂപ്പിന്റെ പ്രധാന പ്രവർത്തനങ്ങൾ.

പ്രദേശത്തെ മാർക്കറ്റുകളുടെ പ്രവർത്തനങ്ങൾ ക്രമീകരിക്കുന്നതിനാണ് ജനപ്രതിനിധികളെയും വ്യാപാരികളെയും പ്രദേശവാസികളെയും സന്നദ്ധപ്രവർത്തകരെയും ഉൾപ്പെടുത്തി മാർക്കറ്റ് എൻഫോഴ്സ്മെന്റ് ഗ്രൂപ്പുകൾ രൂപീകരിച്ചിട്ടുള്ളത്. മാർക്കറ്റുകളിൽ സാമൂഹിക അകലം പാലിക്കുന്നു എന്ന് ഉറപ്പുവരുത്തുകയും, സാഹചര്യങ്ങൾക്കനുസരിച്ചു ഏർപ്പെടുത്തേണ്ട നിയന്ത്രണങ്ങളെക്കുറിച്ച് തീരുമാനങ്ങൾ എടുക്കുകയും നടപ്പിലാക്കുകയും ചെയ്യുക എന്നതാണ് മാർക്കറ്റ് എൻഫോഴ്സ്മെന്റ് ഗ്രൂപ്പുകളുടെ പ്രധാന പ്രവർത്തനം.

പരീക്ഷണാടിസ്ഥാനത്തിൽ രൂപീകരിച്ച ഗ്രൂപ്പുകൾ ഫലം കണ്ട് തുടങ്ങിയതാണ് മറ്റ് പ്രദേശങ്ങളിലേക്ക് ഈ പദ്ധതികൾ വ്യാപിപ്പിക്കാൻ പൊലീസിന് പ്രചോദനമാകുന്നത്. ഡി.ഐ.ജി സഞ്ജയ് കുമാർ ഗുരുഡിൻ ഐ.പി.എസിന്റെ മേൽനോട്ടത്തിൽ റൂറൽ എസ് പി. ബി .അശോകൻ ഐ.പി.എസ് ,അഡീഷണൽ എസ്.പി. ബിജുമോൻ ഇ.എസ്, ഡിവൈഎസ്സി പ്രമോദ് കുമാർ.എ എന്നിവരാണ് ഈ ഗ്രൂപ്പുകളുടെ ഏകോപനം നിർവഹിച്ച് വരുന്നത് .





തിരുവനന്തപുരം റേഞ്ച് ഡെപ്യൂട്ടി ഇൻസ്പെക്ടർ ജനറലിന്റെ നേതൃത്വത്തിൽ നെയ്യാറ്റിൻകര ഡി വൈ എസ് പി ഓഫീസിലും കാട്ടാകട പോലീസ് സ്റ്റേഷനിലുമായി നടന്ന മീറ്റിംഗ്